



Minuti tat-tmienja u tletin laqgħa tas-seba' Kunsill Lokali I-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar it-Tnejn 01 ta' Diċembru 2014 fis-6.00pm.

Preżenti:-	Sindku Viċi Sindku Kunsillieri:	John Mary Calleja Romeo Baldacchino Mark Anthony Sammut, Demelsa Grech u Stefan Caruana
	Segretarju Eżekuttiv:	Joseph M. Formosa
Skuzata:-	Ambaxxatriċi Lokali taż-Żgħażagħ:	Melanie Bugeja

Agenda:-

1. Approvazzjoni ta' minuti:-
 - a. Minuti 33/7 – 23 ta' Settembru 2014
 - b. Minuti 35/7 – 20 t'Ottubru 2014
 - c. Minuti 36/7 – 05 ta' Novembru 2014
 - d. Minuti 37/7 – 18 ta' Novembru 2014
2. Komunikazzjonijiet:-
 - a. Sindku
 - b. Komunikazzjonijiet dwar xogħol tad-dekasteri:
 - i. Viċi Sindku
 - ii. Kunsillieri
 - c. Korrispondenza
3. Rapportjiet:-
 - a. Ilmenti
4. Xogħlijiet u Progress – Triq Ħal Safi u bankina
5. L-Estenzjoni tal-Ajruport Internazzjonali ta' Malta fil-Gudja
6. Playing field fi Ġnien Raymond Caruana – Progress u Kontijiet
7. Milied 2014 u l-Ewwel tas-Sena 2015 - Programm t'attivitajiet u baġit
8. Finanzi:-



- a. Petty Cash;
- b. Skeda ta' Pagamenti;
- c. Talbiet għal xiri u xogħlijiet

9. Għeluq tal-laqgħa u aġġornament

Ftuħ tal-laqgħa

Il-laqgħa bdiet fis-6.10pm wara talba qasir minn dawk kollha preżenti.

Mal-ftuħ tal-laqgħa s-Segretarju Eżekuttiv informa lis-Sindku li kien irċieva komunikat mis-Sna Bugeja li qalet li ma setgħetx tattendi għal din il-laqgħa minħabba impenji ta' studju tagħha. Il-Kunsill iddeċieda b'mod unanimu li fiċ-ċirkustanzi, il-Kunsill għandu jjeħu din l-assenza bħala skużata.

1.0 Approvazzjoni ta' minuti:-

- d. Minuti 33/7 – 23 ta' Settembru 2014
- e. Minuti 35/7 – 20 t'Ottubru 2014
- f. Minuti 36/7 – 05 ta' Novembru 2014
- g. Minuti 37/7 – 18 ta' Novembru 2014

- 1.1 Il-minuti tal-laqgħa 33/7, 35/7, 36/7 u 37/7 ġew iċċirkulati għand il-Kunsilliera kollha qabel din il-laqgħa. Dawn il-minuti ġew meħuda bħala moqrija u wara ġew approvati nem con.
- 1.2 Il-minuti tal-laqgħa 34/7 li saret fl-01 t'Ottubru li ġew ċirkulati għand il-kunsillieri kollha qabel il-laqgħa ġew meħuda bħala moqrija u wara ġew approvati nem con.

2.0 Kommunikazzjonijiet

2.1.0 Sindku

- 2.1.1 Uffiċċju amministrattiv tal-Kunsill. Is-Sindku qal li fil-fehma tiegħu x-xogħol fl-uffiċċju amministrattiv tal-Kunsill f'88 Triq R. Caruana, il-Gudja jinsab fi stadju avanzat u jista' jitlesta fi ftit ġimgħat oħra.

Il-Kunsill fakkar li dawn ix-xogħlijiet kellhom isiru taħt is-supervizjoni tal-Perit tal-Kunsill u għalhekk b'mod immedjat il-Kunsill għandu jsejjaħ lill-Perit sabiex jara x-xogħol għaliex huwa l-Perit li sejjer ikun responsabbli li jiċċertifika li x-xogħol ikun sar tajjeb u skont l-arti u s-sengħa.

Is-Sindku qal li għal faċċata hemm bżonn li jintuża trukk 'cherry picker' bil-kaxxa. Gie deċiż li l-Kunsill jikseb kwotazzjonijiet skont proċeduri stabbiliti.



F'dan il-waqt qam il-punt li l-bini mhux aċċessibbli sewwa kemm għal anzjani kif ukoll għal dawk li jbatu jitelgħu taraġ bħal dak li hemm f'dan il-bini. Sar suġġeriment li l-Kunsill għandu jikseb informazzjoni dwar xi makkinarju li jkun jista' jiġi installat f'dan il-bini sabiex ikun hemm aċċess adegwat għat-tieni sular fejn hemm l-uffiċċji tal-amministrazzjoni tal-Kunsill.

Il-Kunsill reġa' wkoll għamel referenza għal dak li kien issemma f'laqgħat oħra tal-Kunsill sabiex jipprova jikseb titolu għall-art biswit il-Palazz ta' Bettina mingħand id-Dipartiment tal-Artijiet u din l-art tiġi żviluppata għall-uffiċċini tal-Kunsill u servizzi ancillari li jkun jista' joffri l-Kunsill lill-komunità tal-Gudja.

- 2.1.2 *Reserved parking* għall-persuna bi bżonnijiet speċjali fi Triq Bettina, il-Gudja. Is-Sindku qalli kienet saritlu talba sabiex issiru sinjali meħtieġa peress li fil-preżent hemm persuna li ma tkunx tista' toħroġ mid-dar meta jkun hemm xi vettura ipparkjata quddiem id-dar residenzjali. Il-Kunsill qabel li jsiru dawn is-sinjali stante li hija ħaġa ta' ħtieġa ta' urġenza li tista' tgħin il-ħajja ta' persuna bi bżonnijiet speċjali u li hemm konsiderazzjoni quddiem il-Kummissjoni ta' Persuni b'Diżabilità.
- 2.1.3 Tneħħija ta' *reserved parking* quddiem id-dar nru 16, Triq l-Awrekarja, il-Gudja. Is-Sindku qal li peress li l-persuna li kellha l-ħtieġa ta' dan ir-*reserved parking* sfortunatament giet nieqsa, dan ir-*reserved parking* għandu jitneħħa u jsiru linji bojod ta' parkeġġ liberu.
- 2.1.4 Żvilupp propost mill-Malta International Airport (MIA), il-Gudja – laqgħat mal-MEPA u l-MIA. Is-Sindku qal li kellu laqgħat kemm mad-dirigenti tal-MEPA kif ukoll mad-dirigenti u l-ogħla uffiċjali tal-MIA dwar dan l-iżvilupp li jidher li sejjer ikollu impatt negattiv fuq il-Gudja kif ukoll ir-residenti tal-Gudja. Is-Sindku qal li f'dawn il-laqgħat il-kelliem ewlieni f'isem il-Kunsill kien il-Perit Carmel Cacopardo (kif kien miftiehem minn qabel mal-Kunsill).

It-temi diskussi kienu l-problemi tat-traffiku, *storm water*, u *flooding*, parkeġġ u l-ambjent li sejjer jiġi affetwat b'mod ħażin. Il-Kunsill wera l-fehma li l-Kunsill mhux kontra żvilupp sostenibbli li jista' jgħib għid għall-Gudja u l-Gudjani u għal Malta b'mod ġenerali iżda jeżistu dubji serji kemm bini ġdid bħal dak li diġà nbena fl-isem ta' SkyPark sejjer ikun ta' għid għall-Gudja u l-Gudjani.

Il-Kunsill qabel li jkompli jagħmel dak kollu possibli sabiex iħares l-interess tal-Gudja u l-Gudjani f'dan ir-rigward.

- 2.1.5 Ħarġa tal-Milied ta' Bethlehem ġewwa Għawdex, is-Sibt 20 ta' Diċembru 2014. Is-Sindku qal li din il-ħarġa issa saret b'mod tradizzjonali. Il-Kunsill qabel li din il-ħarġa li titqies bħala attività wkoll soċjali għandha ssir fuq l-istess linji kif saret drabi oħra.



- 2.1.6 Laqgħa tal-lokalità tal-Gudja – 30 ta' Jannar 2015 fis-6.30pm. Is-Sindku qal li kważi reġgħet għaddiet sena oħra u wasal iż-żmien sabiex jibdew issiru l-preparazzjonijiet dwar il-laqgħa għal lokalità li fiha jiġi approvat il-baġit għas-sena 2015, jiġi preżentat ir-rapport amministrattiv għas-sena 2014 u jkun hemm il-pjan ta' ħidma b'risq il-komunità tal-Gudja.

Is-Sindku talab il-kontribut u l-koperazzjoni tal-Kunsillieri kollha sabiex il-preparazzjonijeit issiru fiż-żmien u li r-residenti tal-Gudja jkollhom stampa ċara ta' dak li jkun qed iwettaq il-Kunsill fid-diversi dekasteri kif ukoll dwar il-finanzi u dwar dak li jista' jwettaq il-Kunsill fil-limitazzjoni tal-finanzi tiegħu.

- 2.1.7 Aċċess għall-kamra tal-*Life Long Learning* fl-Iskola Primarja tal-Gudja. Is-Sindku qal li xi 15-il ġurnata ilu, wara li l-Kunsill kien għarraf lill-Kap tal-Iskola Primarja Ms. Fenech, dwar id-*deadline* tal-Kunsill, din kienet ċemplitlu u qaltlu illi jekk il-Prinċipal jagħtiha struzzjonijiet sabiex din tagħti ċ-ċwieviet lill-Kunsill sabiex ikollu aċċess liberu, hija kienet lesta li tagħmel dan.

Il-Kunsill iddeċieda li jkompli jitlob sabiex ikollu laqgħa mal-Ministru tal-Edukazzjoni u Impjegi l-Ministru Bartolo peress li fil-fehma tal-Kunsill il-ftehim eżistenti għadu fis-seħħ u li l-Kunsill kien qed jaħdem favur il-kunċett tal-*Life Long Learning* u għalhekk ma għandux jiġi mfixkel jew imxekkel bla bżonn.

- 2.1.8 *Performance Bonuses* u akkumular tal-*leave* – Antoinette Azzopardi Assistent Prinċipal u Joseph M. Formosa Segretarju Eżekuttiv. Is-Sindku qal li bħalma jiġri kull sena huwa xtaq li jipproponi lill-Kunsill li peress kemm Ms. Azzopardi u kemm is-Sur Formosa ħadmu b'mod li jeċċedi dak mistenni minnhom anke f'sitwazzjonijiet diffiċli, huwa xtaq li jipproponi li dawn jingħataw il-*performance bonus* massimu kif jippermettu l-proċeduri dwar dan. Is-Sindku ippropona wkoll li jkun hemm akkumular tal-*leave*:

Antoinette Azzopardi – 96 siegħa
Joseph M. Formosa – 96 siegħa

Il-Kunsill b'mod unanimu qabel ma' dak li ppropona s-Sindku u qabel ukoll li Ms. Azzopardi kif ukoll s-Sur Formosa għandhom ikomplu bil-ħidma tagħhom fil-pożizzjoni u r-rwoli rispettivi tagħhom b'mod indefinit.

Is-Sur Formosa kemm f'ismu kif ukoll f'isem Ms. Azzopardi rringrazzja lis-Sindku, l-Viċi Sindku u l-Kunsilliera kollha għal koperazzjoni tagħhom u wiegħed li jkomplu fil-ħidma tagħhom f'risq il-komunità tal-Gudja u tal-Kunsill Lokali I-Gudja.

- 2.1.9 Invit mill-Iskola Primarja tal-Gudja. Is-Sindku qal li kien irċieva invit mingħand l-Iskola Primarja tal-Gudja sabiex jattendi għall-*Prize Day* fid-19 ta' Diċembru 2014. Is-Sindku qal li dan kien invit għalih u mhux kif kien qed issir fis-snin oħra. F'dawn iċ-ċirkustanzi s-Sindku qal li ma kienx qed jaċċetta dan l-inviti, u kien sejjer jinforma lill-Kap tal-Iskola dwar dan. Is-Sindku qal illi barra xi stedinet



speċjali, huwa dejjem jara li l-Kunsill li jkun mistieden u din il-prattika ta' stedinet kollettiva għandha tinżamm. Il-Kunsill qabel ma' dak li qal is-Sindku.

2.2.0 Komunikazzjonijiet dwar xogħol tad-dekasteri

2.2.1 Viċi Sindku

a. Siġar wara l-ħwienet f'Tal-Mithna. Is-Sur Baldacchino qal illi wara l-ħwienet hemm siġar tal-ewkaliptus li mhumiex protetti u anke jistgħu jagħmlu ħsara. Is-Sur Baldacchino qal li dawn is-siġar għandhom jinqalgħu u jinbidlu b'siġar jew taż-żebbuġ jew taċ-ċitru. Is-Sur Baldacchino qal li s-siġar jistgħu jinqalgħu mill-kuntrattur tal-ELC iżda l-Kunsill jixtri s-siġar direttament mingħand fornituri stabbiliti u dawn filwaqt li jifhawl u mill-istess fornituri sabiex jiġu ffrankati l-flus.

b. Siġar tal-fikus fi Vjal it-Torri. Is-Sur Baldacchino qal li dawn is-siġar għandhom ukoll jinqalgħu. Il-Kunsill qabel li fejn ikun hemm lok adekwat, il-Kunsill għandu jhawnel siġar jew taż-żebbuġ jew taċ-ċitru u jeħles mis-siġar tal-fikus.

Il-Kunsill qabel li l-kuntrattur l-ELC għandhom jgħinu lill-Kunsill f'dan il-proġett li jista' jseħħ fuq firxa ta' xhur iżda fiż-żmien adewkat sabiex jiġu protetti dawn is-siġar.

c. Dawl fi Triq Mons. P. Mallia. Is-Sur Baldacchino ppropona u l-Kunsill qabel, li għandha ssir applikazzjoni sabiex jiġu nstallati żewġ lampi ġodda fuq arblu fi Triq Mons. P. Mallia. Din it-talba għandha tiġi diskussa mal-kuntrattur Nexos.

2.2.2 Kunsillieri

a. Mark Anthony Sammut

i. Sports fest. Il-Kunsill Lokali I-Gudja se jorganizza Sports Fest bla ħlas, għal tfal u żgħażaġħ ta' bejn il-5 u t-18-il sena. Se jkun hemm sessjonijiet ta' futbol, ġiri u kif ukoll *fun games*. It-Tnejn 08 ta' Diċembru 2014 (festa pubblika), ġewwa l-grawnd tal-futbol mid-9.00am sa 12.00pm (nofsinhar). Dawk interessati jippartecipaw jistgħu jinkitbu fl-uffiċċju tal-Kunsill (li jinsab temporanjament fil-Librerija G. Zammit) jew inkella jibgħat it-dettalji fuq l-imejl tal-Kunsill ie: gudja.lc@gov.mt, sa mhux aktar tard minn nhar il-Ġimgħa 05 ta' Diċembru 2014. Il-Kunsillier Sammut qal li din l-attività se jra sseħħ fil-*pitch* tal-Gudja United FC u se jrin jintużaw xi sigħat dwar l-użu tal-grawnd li hemm bjen il-Kunsill u l-Gudja United FC. Is-Sur Sammut qal li fost l-attivitajiet ser jin ikun hemm *fun games* u xi tlielaq. Fl-għeluq ta' din l-attività se jrin jintqas medalji ta' tifkira. Il-Kunsill qabel li titqassam ittra ċirkulari lir-residenti kollha tal-Gudja dwar din l-attività.



ii. Proġett għaż-żgħażagħ – YIA ġewwa York I-Ingilterra b'fondi (parzjalment) mill-Ewropa. Is-Sur Sammut qal li kien hemm 13-il applikazzjoni. Jidher li kien hemm biss 5 applikanti li ma telgħu qatt fuq safar fi ħdan il-programm. Is-Sur Sammut qal li sejra ssir laqgħa għal dawn iż-żgħażagħ nhar I-Erbgħa 10 ta' Diċembru 2014 fis-7.00pm sabiex dawn iż-żgħażagħ jingħataw aktar tagħrif u ssir lista ta' riserva. Il-Kunsill iħallas l-ispejjeż tal-leader li jkun wieħed jew waħda mill-5 persuni magħżula.

iii. After School Sports Programm. Is-Sur Sammut qal li għal dan il-programm applikaw biss disa' u kull persuna ħallset €20.00. Is-Sur Sammut qal li kien qed jitlob lill-KMS sabiex din tnaqqas l-ispejjeż għal Kunsill b'mod drastika peress li huma f'it tfal li applikaw u wisq anqas mis-sena jew snin oħra.

Is-Sur Sammut qal li dan il-programm qed jiġi imtella' ġewwa l-iskola Primarja tal-Gudja flimkien mal-KMS iżda l-Kunsill mhux involut dwar id-dħul u l-ħruġ tat-tfal ġewwa l-iskola. Dan il-programm jibda fis-2.45pm u jspicċa fl-4.15pm. Is-Sur Sammut qal li l-flus li ngabru (€180) sejr in jingħataw lill-KMS u li l-Kunsill se jjer ikompli jsegwi dwar il-ħlas ieħor li jkun mitlub mingħand il-KMS peress li dawn jipprovdu l-*instructor* kwalifikat għal dawn l-attivitajiet sportivi.

b. Demelsa Grech

i. Kamra tal-*Life Long Learning* fl-iskola Primarja tal-Gudja. Ms. Grech qalet li l-Kunsill ma jistax iħalli s-sitwazzjoni preżenti li tkompli tipprevali għaliex huma n-nies tal-Gudja li qed ibatu li qed issir ukoll ħsara f'dak li hemm fil-kamra tal-LLL. Ms. Grech qalet li l-Kunsill għandu jitlob sabiex il-kamra tintuża b'mod liberu wara l-ħin tal-iskola. Ms. Grech qalet li għandu jsir kull sforz sabiex il-laqgħa mal-Ministru tal-Edukazzjoni għandha ssir fl-aqsar żmien possibbli sabiex tinsab soluzzjoni fl-aħjar interess tar-residenti tal-Gudja.

ii. *Library Day* – 11 ta' Diċembru 2014 fil-5.00pm. Ms. Grech qalet li din l-attività hija wkoll fuq skala nazzjonali u tteġġeġ lin-nies japprezzaw il-ktieb u l-qari f'kull livell. Il-Kunsill qabel li jipromwovi din il-ġurnata u li jkompli bis-sotenn tiegħu favur il-qari u li jaħdem sabiex jonqos l-illiteriżmu kemm lokali kif ukoll fuq livell nazzjonali.

iii. LLL – taħriġ fil-ganutel jibqa' sa Mejju 2015. Beading Crafts – 10 lezzjonijiet oħra u Arts/Crafts – jibda wara Jannar 2015. Saret diskussjoni dwar dak meħtieġ sabiex isir it-tagħlim u taħriġ rispettiv. Il-Kunsill qabel li jitlob lill-għalliema rispettivi sabiex jipprezentaw *warrants/dikjarazzjoni* uffiċjali li juru l-kompetenza u abiltà li jagħtu taħriġ speċjalment lit-tfal ta' taħt is-16-il sena.

c. Stefan Caruana



i. Is-Sur Caruana ta' tagħrif dwar dak li għamel u sejjer jagħmel fid-deskasteru tal-Kultura.

i. Musical Nights ġewwa I-Gudja. Dawn il-*Musical nights* intemmu b'suċċess. Kien hemm rispons pożittiv ħafna kemm mill-partecipanti kif ukoll mill-udjenza li attendiet b'mod konsistenti għal dawn l-erba' ġimgħat ta muzika marbuta mal-istorja.

ii. EFFE. Saret applikazzjoni tal-EFFE (Europe for Festivals – Festivals for Europe). Din it-tip ta' skema tista' ttejjeb mhux ftit l-attivitajiet kulturali speċjalment fl-irħula bħal Gudja, kemm b'mod finanzjarju kif ukoll mill-aspett ta' promozzjoni. B'hekk ikun qiegħed igawdi aktar ir-raħal tal-Gudja u l-istess residenti.

iii. Kuncert tal-Milied. Il-kunsill se jkun qiegħed jerga' jidħol b'kollaborazzjoni mal-Parroċċa sabiex jittella' l-għaxar edizzjoni tal-Kuncert tal-Milied mill-Kor 'Assumpta Est'. Dan se jsir ukoll fuq l-istess paramentri tas-snin ta qabel inkluż l-aspett finanzjarju.

iv. Dekorazzjoni tal-Milied. Hemm bzonn li tiġi ffixxata data sabiex inkunu nistgħu nibdew narmaw l-armor u tiżjin tal-Milied madwar it-toroq tal-Gudja. Għandu jkun hemm kuntatt mal-*Head* tal-iskola sabiex dan il-materjal dekorattiv li jinsab fl-iskola jkun jista' jinħareġ u wara l-festi tal-Milied jerga' jiddaħħal f'postu. Tajjeb ukoll ngħarrfu lis-sur Charles Zammit b'dawn id-dati u deċiżjonijiet. Kif isir is-soltu wkoll, matul dawn il-ġranet ta' festi, l-għaqdijiet muzikali u l-parroċċa se jkunu mistiedna sabiex iżejnu it-toroq prinċipali. Dan għandu jsir fuq l-istess parametri tas-snin l-oħra inkluż il-ħlas.

v. Milied ta' Dari fil-Gudja '14. Bħala parti mill-programm tal-“Erba' Staġuni” se jkun qiegħed isir il-Milied ta' Dari fil-Gudja. Din it-tielet edizzjoni ser tkompli tibni fuq dawk ta' qabel billi ssaħħaħ partijiet fil-Gudja li ma tantx jintużaw għal attivitajiet, bil-għan prinċipali jkun sabiex dawn iz-zoni jkun hemm titjib kemm f'dak li għandu x'jaqsam l-aspett estetiku kif ukoll sabiex ir-residenti jħossuhom aktar parti mill-komunità tal-Gudja. F'din l-attività se jkun hemm diversi attivitajiet li jvarjaw, fosthom; presepju ħaj, kant tal-Milied bil-Malti u bis-sehem ta' għad ta' muziċisti, partecipazzjoni ta' tfal li se jkunu qed jiżfnu żfin folkloristiku Malti, esebizzjonijiet ta' artiġġjanat marbut ma' dawn il-festi, kif ukoll sezzjoni iddedikata għall-arti u attivitajiet oħra relatati mat-tadizzjonijiet tal-Milied. L-għaqdijiet fil-Gudja huma mħegġa sabiex jarmaw stand tal-ikel tradizzjonalment marbut mal-Milied. L-istess għaqdijiet huma mħegġa sabiex l-istand tagħhom ikun organizzat u relatat ma' dak li hu tradizzjonalment Malti. Matul din l-attività “Milied ta' Dari fil-Gudja '14”, it-tfal mistiedna jippartecipaw fi presepju ħaj. Dawk it-tfal li jixtiequ jilbsu ta' rgħajja għal dan il-presepju mitluba jinkitbu fl-uffiċċju tal-Kunsill. Ir-residenti huma mħegġa wkoll sabiex jarmaw il-bambin fit-twieqi tagħhom u jekk



hu possibli jixiegħlu l-fanali jew dawl ieħor li għandhom mal-faċċati. Għal din l-attività se jkun qiegħed jintbagħat powster u avviż fid-djar.

2.3.0 Korrispondenza

2.3.1 Il-Kunsill ħa konjizzjoni tal-korrispondenza kemm dik li rċieva kif ukoll dwar dak li ntbagħat u l-Kunsill iddeċieda li jkompli jsegwi dak meħtieġa fl-añjar interess tal-Kunsill.

3.0 Rapporti

3.1.0 Ilmenti

3.1.1 Triq l-Annunzjata u nħawi oħra. Il-Kunsill jinsab infurmat li ħafna għotjien tat-toqob tal-arbli tal-festa jinsabu jew imkissrin jew maqluġhin kompletament.

Il-Kunsill qabel li peress li l-Kunsill ma għandux jiffaċċja sitwazzjoni fejn jinsab responsabbli jekk xi ħadd ikorri billi jitfa' siequ ġo xi ħofra, il-Kunsill għandu jimla dawn il-ħofor biż-żrar u b'hekk jitneħħa l-periklu prezenti.

3.1.2 Ilment dwar Triq Bur Ġlat il-Gudja fuq l-inħawi rurali. Il-Kunsill ġie infurmat u ħa konjizzjoni tal-ilment b'referenza 18414096218225 u wara konsiderazzjoni tal-kotenut dwar l-istess ilment, il-Kunsill qabel li dawn ix-xogħlijiet għandhom jidhlu fil-lista tal-Kunsill dwar xogħol pendenti u li l-Kunsill jattiva skont il-prijorità u l-finanzi disponibbli tal-Kunsill.

Il-Kunsill qabel ukoll illi f'dan ir-rigward, il-Kunsill għandu jfittex ukoll l-għajnuna tad-Dipartiment tal-Infrastruttura u Xogħlijiet u sorsi oħra li jistgħu jgħinu lill-Kunsill sabiex dawn ix-xogħlijiet meħtieġa ssiru mill-aktar fis mingħajr il-ħtieġa li l-Kunsill jagħmel spiza peress li l-Kunsill, fil-prezent ma għandux il-fondi u riżorsi sabiex iwettaq dan ix-xogħol iżda jissimpatizza mat-talba tal-persuna li għamlet l-ilment.

3.1.3 Barra minn dak li ntqal hawn fuq, il-Kunsill ħa wkoll konjizzjoni ta' ilmenti oħra li waslu għand il-Kunsill u ngħata tagħrif dwar twiġibiet u kif aġixxa l-Kunsill sabiex dawn l-ilment jiġu trattati b'mod pożittiv u li min ikun għamel xi ilment jingħata tweġiba sodisfaċenti dwar dak li jkun qed iwettaq il-Kunsill dwar l-ilment li jkun wasal għand il-Kunsill.

4.0 Xogħlijiet u Progress – Triq Ħal Safi u bankina

4.1 Is-Sindku nforma lill-Kunsill dwar il-laqgħat li kien qed ikollu sabiex kemm mal-Periti kif ukoll mal-persuni inkarigati mill-WSC u l-istorm water. Is-Sindku qal li l-kuntrattur ma jstax jibda x-xogħol fuq il-bankina qabel il-WSC toħroġlu Letter



of Acceptance dwar xogħol meħtieġa mill-WSC fl-istess tirq u li parti minnhom sejr in ukoll jitfħallsu mill-Kunsill.

- 4.2 Saret diskussjoni li jidher li l-bidu ta' dan il-proġett qed jieħu ħafna żmien u li l-Kunsill irrid jaġixxi peress li r-residenti qed ikollhom inkonvenjenti kbar u ma jistgħux ikomplu jsofru speċjalment fil-ġranet tax-xita peress li lanqas bankina ma hemm.
- 4.3 Is-Sur Baldacchino qal li l-Kunsill għandu jiffissa d-data tat-30 t'April 2015 sabiex kemm dan ix-xogħol fi Triq Ħal Safi kif ukoll ix-xogħol fi Triq Birzebbuga għandu jkun lest sewwa.

Is-Sur Baldacchino qal li fin-nuqqas li dan ix-xogħol ma jkunx lest sa din id-data tat-30 t'April 2015 huwa jkun kostrett li jieħu azzjonijiet oħra kemm personali kif ukoll b'mod generali għaliex iħoss illi ma jistax iħalli lil min ibati bla bżonn.

Is-Sindku wieġeb li huwa sejjer ikompli jinsisti sabiex il-problema tal-ilma tal-għargħar tiġi solvuta bla aktar dewmien. Infatti l-Perit Buhagiar diġà għamel kuntatti mal-Perit A. Conti tat-TM sabiex tinsab soluzzjoni.

- 4.4 Il-*main* tal-ilma jista' jsir taħt id-*drop kerb* tal-bankina u għalhekk ma għandux bżonn li x-xogħol fuq il-bankina jkompli jtawwal. Issa jmiss lill-WSC li toħroġ l-LA lill-kuntrattur Denfar Excavators kif diġà ġie maqbul u b'hekk ikun jista' jibda x-xogħol fuq il-bankina u hekk tittaġfa l-problema.

L-Estenzjoni tal-Ajruport Internazzjonali ta' Malta, il-Gudja

- 5.1 Il-Kunsill għamel referenza għal-laqgħa pubblika li saret nhar il-Ġimgħa 28 ta' Novembru 2014 sabiex il-Kunsill jisma' lir-residenti dwar l-ideat u suggerimenti tar-residenti dwar l-estenzjoni tal-Ajruport Internazzjonali ta' Malta, il-Gudja. Waqt din il-laqgħa pubblika saret preżentazzjoni mill-espert li qabba il-Kunsill, il-Perit Cacopardo. Dan fisser b'mod dettaljat ir-rapport li huwa għamel u ppreżenta f'isem il-Kunsill Lokali I-Gudja kemm lill-MEPA kif ukoll lill-MIA.
- 5.2 Il-pubbliku li attenda għal din il-laqgħa pubblika kien jammonta għal madwar 50 persuna li ħafna minnhom semmgħu leħinhom u wrew li kien qed jaqblu mal-azzjoni u d-direzzjoni li ħa u bi ħsiebu jieħu l-Kunsill sabiex jiproteġi l-interess tar-residenti tal-Gudja u l-Gudja b'mod generali.
- 5.3 Il-Kunsill qabel b'mod unanimu li jkompli jagħmel dak kollu possibbli sabiex jiproteġi l-interessi tal-Gudja u l-interessi tar-residenti kollha u dan skont il-mandat mogħti mir-residenti meta eliġew il-Kunsillieri fi ħdan il-Kunsill Lokali I-Gudja.



6.0 Playing field fi Ġnien Raymond Caruana – Progress u Kontijiet

- 6.1 Is-Sur Baldacchino qal li l-Kunsill kien diġà qabel li jixtri l-arjuplan tal-plastik li kien ġie vandalizzat.
- 6.2 Is-Sur Baldacchino qal ukoll li l-Kunsill kien talab lill-Forestals sabiex jirrangaw il-lastiku fil-pitch u li jsiru affarijiet oħra sabiex jagħmel dan il-lok aktar sigur.
- 6.3 Il-Kunsill ġie infurmat ukoll li ż-żebgħa fuq wiċċ tal-*playing field* sejjer sir f'Marzu 2015 meta t-temp ikun aktar stabbli.
- 6.4 Il-Kunsill ħa konjizzjoni wkoll illi sakemm issiru x-xogħlijiet meħtieġa l-Kunsill għandu jżomm parti mill-bilanċ dovut kif kien miftiehem oriġinalment.
- 6.5 Il-Kunsill qabel li jagħmel insistenza mal-Forestals sabiex jagħmel ix-xogħol ta' manutenzjoni (barra miż-żebgħa tal-art) u jforni l-arjuplan tal-plastik mill-aktar fis possibbli.

7.0 Milied 2014 u l-Ewwel tas-Sena 2015 – programm t'attivitajiet u baġit.

- 7.1 Is-Sindku qal li dan il-programm jkun fih:
 - a. Fargħa tal-milied ta' Bethlehem Għawdex li sejra ssir fl-20 ta' Diċembru 2014
 - b. Milied ta' Dari fil-Gudja 2014 li sejjer isir fil-21 ta' Diċembru 2014 bejn is-2.30pm u t-8.00pm
 - c. Kunċert tal-Milied mill-Kor Assumpta Est fid-19 ta' Diċembru 2014
 - d. Il-Kunsill sejjer jagħmel ospitalità għal ħaddiema tal-Kunsill u l-Kunsillieri skont kif tippermetti l-memo tad-Dipartiment tal-Gvern Lokali dwar dan.

Is-somma totali m'għandhiex taqbeż l-€1200.00

8.0 Finanzi

- 8.1 Petty Cash; Il-*Petty Cash* għax-xahar ta' Ottubru 2014 fl-ammont ta' €4/8.16 ġie approvat.
- 8.2 Skeda ta' Pagamenti. L-iskeda ta' pagamenti għax-xahar ta' parti minn Ottubru u Novembru 2014 għas-somma totali ta' €23,064.03 ġie approvata kif ipprezentata wara li ġew imwiegħba xi mistoqsijiet dwar xi ammont kif murija fl-istess skeda.
- 8.3 Talbiet għal xiri u xogħlijiet. Il-Kunsill approva xiri ta' servizzi u materjal kif imsemmija aktar 'il quddiem f'dawn l-istess minuti ta' din il-laqgħa.



9.0 Għeluq tal-laqgħa u aġġornament

- 9.1 Ftuħ tal-latrini pubbliċi. Il-Kunsill ħa konjizzjoni tal-fatt illi dawn il-latrini mhux qed jinfetħu fil-ħin miftiehem ta' filgħodu u qed ikun hemm tgergir u inkonvenjent. Il-Kunsill iddeċieda li tintbagħat ittra ta' twissija dwar dan u li jsir tnaqqis ta' 5% skont kif jippermetti l-kuntratt.
- 9.2 Triq Victor Pasmore – Pittur 1908-1998. Il-Kunsill gie infurmat illi bis-saħħa tal-poteri mogħtija bl-Artiklu 22 tal-Kodiċi tal-Liġijiet tal-Pulizija (Kapitlu 10), il-Ministru għat-Trasport u l-Infrastruttura ordna li t-triq li tagħmel parti minn Triq San Ġorġ kif indikati fuq il-mappa li tidher f'paġna 9078 tal-ħarġa tal-gazzetta tal-Gvern ta' Malta 19289 (verżjoni online) tisemma:-

TRIQ
VICTOR PASMORE
PITTUR
1908-1998

Il-Kunsill qabel li jitwaħħlu tabelli sabiex jindikaw sewwa dan l-isem tat-triq kif approvat wara li saret talba mill-Kunsill fuq inizjattiva tal-Viċi Sindku s-Sur Baldacchino.

- 9.3 Programm Madonna ta' Loretu – festa 2014. Mit-Tnejn 08 ta' Diċembru sal-Ħadd 14 ta' Diċembru 2014 (Jum il-Festa). Il-Kunsill ħa konjizzjoni ta' dan il-programm u filwaqt li rringrazzja l-organizzaturi ta' din l-istedina, xtaq jibgħat l-awguri u xewqat tajba għal dawn il-ġranet ta' festa tal-Madonna ta' Loretu fil-Gudja.
- 9.4 Rapport Finanzjarji ta' Kull Kwart. Il-Kunsill approva r-rapport ta' Kull kwart; l-ewwel, it-tieni u t-tielet rapporti finanzjarji għas-sena 2014.
- 9.5 Fondi minn l-Ewropa għal proġetti fil-Gudja. Il-Kunsill ħa konjizzjoni li xi kunsilli oħra qed jingħad li għandhom suċċessi u jotjenu fondi għal proġetti tagħhom.

Il-Kunsill qabel li jaħdem u jiffoka aktar dwar il-possibiltà li jiġu didentifikati proġetti li jkunu jistgħu jiġu finanzjati minn fondi Ewropej. Il-Kunsill qabel ukoll li tiġi stabbilita sewwa relazzjoni mal-MEUSAC kif ukoll mal-GAL Xlokk sabiex ikun hemm ħidma strateġika u kongunta li tikseb suċċess għall-Kunsill.

- 9.6 *Allowance*. Il-Kunsill b'mod unanimu qabel li l-*allowance* titħallas kompleta sal-aħħar ta' Diċembru 2014 lill-kunsilliera kollha. Jekk ikun hemm xi nuqqas dan għandu jsir fl-*allowance* ta' Ġunju 2015.



9.7 Awguri għal Milied Hieni u Sena I-Ġdida 2015. Is-Sindku, il-Viċi Sindku u I-Kunsilliera kollha flimkien xtaqu jibgħatu l-isbaħ xewqat kemm lil xulxin u lill-familji tagħhom kif ukoll lill-impjegati tal-Kunsill u lir-residenti kollha tal-Gudja.

Aġġornament

Il-laqgħa spiċċat fid-9.00pm u gie aġġornata għad-29 ta' Diċembru 2014 fis-6.00pm (jew għal xi data oħra skont iċ-ċirkustanzi) fuq agenda li tiġi ċċirkulata lill-Kunsillieri kollha aktar 'il quddiem qabel il-laqgħa.

Joseph M. Formosa
Segretarju Eżekuttiv

John Mary Calleja
Sindku

Data: _____